



एक पेड़ मां के नाम अभियान में 90 हजार पौधों का रोपण



खबर संक्षेप

अष्टमी तिथि की गुप्त नवरात्रि आज

बैकुण्ठपुर। जिला मुख्यालय स्थित एसईसीएल चौक काली मंदिर में 14 जुलाई को अष्टमी तिथि गुप्त नवरात्रि मनाई जाएगी। इस दिन महा पूजा माता रानी का श्रृंगार किया गया जाएगा। पूजा पश्चात 10 से 2 बजे तक महाआरती की जाएगी। उक्त जानकारी देते हुए मंदिर के पुजारी बाल गोपाल गंग ने महाआरती में सम्मिलित होने के लिए सभी श्रद्धालुओं को आमंत्रित किया है।

अनुराग, आयुष का अंडर 14 के लिए चयन



चरचा कॉलरी। छग फुटबाल एसोसिएशन 2024-25 में चरचा क्षेत्र के दो छात्रों का सिलेक्शन छग टीम में हुआ है। जानकारी के अनुसार नगर पालिका शिवपुर चरचा के नगर पालिका कर्मचारी राज किशोर सिंह के पुत्र अनुराग सिंह जो आत्मानंद स्कूल का छात्र है, वहीं दूसरा शिवपुर निवासी शिवप्रसाद सिंह के पुत्र आयुष हाईस्कूल के छात्र दोनों चरचा न्यू स्पोर्टिंग क्लब के खिलाड़ी हैं, जिन्हें छग टीम से अंडर 14 नारायणपुर छग में खेलने के लिए एक सुनहरा अवसर मिला है। 12 जुलाई को बैकुण्ठपुर रोड से नारायणपुर के लिए रवाना हुए। वहीं फुटबॉल जगत में एक ऐसा स्थान है चरचा कॉलरी जहां देश के की नामी फुटबॉल टीम यहां खेलने आते हैं, उसमें से एक है न्यू स्पोर्टिंग क्लब चरचा है।

यातायात व्यवस्था में सुधार की मांग

मनेन्द्रगढ़। कलेक्टर कार्यालय में आम नागरिकों ने जनदर्शन में आवेदन देकर महत्वपूर्ण मुद्दों पर ध्यानाकर्षित किया। उन्होंने सब्जी दुकानों को स्थाई रूप से सब्जी मंडी के अंदर स्थापित करने और पुराने नगर पालिका परिसर में फलों की दुकानें लगाने की मांग की। इसके साथ ही उन्होंने शहर के बाजार में सड़क चौड़ीकरण और यातायात व्यवस्था में सुधार के लिए कलेक्टर से अपील किया है। मुख्य रूप से जैन मंदिर चौक से भगत सिंह तिराहे व शहर के सभी बैंकों के संबंध में भी ध्यानाकर्षित कराया है।

पति के दोस्त ने महिला के साथ किया दुष्कर्म

बिजुरी। जिला क्षेत्रांतर्गत एक हैवान पति की हैवानियत ने पति-पत्नी के पवित्र संबंधों को कलंकित कर दिया है। खुद अपनी ही पत्नी को हवश का शिकार बनाने के लिए हैवान पति ने दोस्त को आमंत्रित कर घर बुलाया और पत्नी के साथ दुष्कर्म करा दिया। जैसे तैसे पीड़िता थाने पहुंची और पुलिस को शिकायत कर पूरी आप बोती बताई। इसके बाद थाना पुलिस द्वारा मामले पर अपराध पंजीबद्ध करते हुए। आरोपी पति एवं उसके दोस्त की तलाश की जा रही है। अनुपपुर जिले के कोतमा थाना क्षेत्र में दुष्कर्म की हैरत भरी घटना सामने आई है। इसमें हैवान पति ने अपने दोस्त को घर बुलाकर स्वयं अपनी ही पत्नी के साथ जबरन दुष्कर्म कराया। पत्नी के द्वारा मामले की शिकायत करने पर जान से मारने की धमकी देते हुए लगातार थाने में जाने से रोका जाता रहा। पति के घर से बाहर होने पर मौका पाकर पीड़िता थाने गई और पूरी दस्तां रोते हुए पुलिस को बताई। महिला की शिकायत पर आरोपी पति एवं दोस्त के खिलाफ जबरन दुष्कर्म सहित जान से मारने की धमकी को लेकर विभिन्न धाराओं के तहत अपराध पंजीबद्ध कर लिया है।

मिनी स्टेडियम में मवेशियों का डेरा, खिलाड़ी परेशान

हरिभूमि न्यूज ▶▶ बैकुण्ठपुर

शहर के मध्य स्थित मिनी स्टेडियम में सुबह-शाम खेलकूद करने के लिए युवा वर्ग पहुंचते हैं, कई लोग मॉर्निंग एवं ईवनिंग वॉक करने के लिए मिनी स्टेडियम में पहुंचते हैं, जिन्हें मिनी स्टेडियम में मवेशियों के कारण कई तरह की परेशानियां उठानी पड़ रही है। नपा कर्मियों के द्वारा शाम ढलने के बाद शहर क्षेत्र के मवेशियों को खदेड़ कर मिनी स्टेडियम में भर दिया जाता है, इससे शाम के समय मिनी स्टेडियम में खेलकूद करने आने वालों को मवेशियों के कारण दिक्कतों का सामना करना पड़ता है।

जानकारी के अनुसार कुमार चौक, बाजारपारा व मुख्य मार्ग पर विचरण करने वाले पशुओं को नपा की टीम के द्वारा खदेड़ कर मिनी स्टेडियम में ले जाकर भर दिया जाता है, जहां स्टेडियम में मवेशी विचरण करते रहते हैं और कहीं पर बैठ जाते हैं, इस कारण खेलकूद व दौड़ लगाने वालों को दिक्कत होती है। वहीं रातभर मिनी स्टेडियम में मवेशियों के भर जाने के कारण खेल मैदान में सुबह होने पर जगह-जगह गोबर हो जाता है, इसके कारण भी सुबह खेलकूद करने वालों एवं मॉर्निंग वॉक करने वालों को दिक्कतों का सामना करना पड़ रहा है। शहर की सड़कों को पशु मुक्त करने की दिशा में नपा द्वारा अधिकारियों-कर्मचारियों की टीम बनाई गई है, लेकिन दिनभर शहर क्षेत्र में पशु विचरण करते रहते हैं, इससे कि शहर क्षेत्र के विभिन्न मार्गों में



मिनी स्टेडियम में मवेशी।



खरवत चौहारे पर मवेशियों का डेरा।

दिन में आवागमन करने वालों को सड़क सिर्फ शाम ढलने के बाद शहर क्षेत्र के

मवेशियों को खदेड़ कर मिनी स्टेडियम ले जाया जाता है। इस तरह दिनभर शहर क्षेत्र में पशु विचरण करते रहते हैं और शाम

ढलने के बाद रात में राहत के लिए पशुओं को मिनी स्टेडियम में डाल दिया जाता है, जबकि सबसे ज्यादा परेशानी तो दिन में आवागमन में होती है।

कुछ क्षेत्रों में समस्या अब भी

नपा द्वारा शहर की सड़कों से पशु मुक्त करने की दिशा में टीम बनाई गई है, बावजूद शाम ढलने के बाद शहर के कई क्षेत्रों में पशुओं को सड़क पर बैठे देखा जा सकता है या फिर सार्वजनिक जगहों पर पशुओं का डेरा दिखाई देता है। ऐसा ही हाल पुराने बस स्टैंड में शाम ढलने के बाद भी कई पशुओं को डेरा जमाए देखा जा सकता है, इसके अलावा गौरवपथ सहित अन्य मार्ग पर पशुओं को देखा जा सकता है। इस तरह नपा कर्मियों के लिए पशु मुक्त सड़क चुनौती बनी हुई है।

एनएच पर जमावाड़ा

पशुओं से सिर्फ शहरी क्षेत्रों में ही परेशानी नहीं होती है, बल्कि ग्रामीण क्षेत्रों से गुजरने वाली सड़कों पर भी परेशानी बनी हुई है। इसके अलावा एनएच 43 पर भी सड़क पर पशुओं की आवाजाही के कारण यातायात में व्यवधान आता है। 11 जुलाई को अपरान्ह करीब 4 बजे एनएच 43 स्थित खरवत चौहारे पर कई पशु काफी देर तक ऐसे खड़े हैं, मानों वे यातायात व्यवस्था में बाधा रहे हैं। सुबह एवं शाम ढलने के पूर्व एनएच पर पशुओं के कारण वाहन चालकों को व्यवधान उत्पन्न होता है।

बच्चों से किसी भी प्रकार का कोई भेदभाव नहीं हो

हरिभूमि न्यूज ▶▶ बैकुण्ठपुर

कलेक्टर सभाकक्ष में निःशुल्क एवं अनिवार्य बाल शिक्षा का अधिकार अधिनियम 2009 (आरटीई) के प्रभावी क्रियान्वयन के लिए जिला स्तरीय समिति की बैठक आयोजित हुई। बैठक की अध्यक्षता कलेक्टर विनय कुमार लंगेह ने की।

इस अवसर पर पुलिस अधीक्षक सूरज सिंह परिहार और जिला पंचायत के मुख्य कार्यपालन अधिकारी डॉ.आशुतोष चतुर्वेदी उपस्थित रहे। कलेक्टर श्री लंगेह ने समिति के उत्तरदायित्वों पर प्रकाश डालते हुए कहा कि जिले में आरटीई अधिनियम के अंतर्गत गैर अनुदान प्राप्त अशासकीय विद्यालयों में दाखिला पाने वाले विद्यार्थियों को उनकी शिक्षा पूरी होने तक विद्यालयों में भेदाए रखने के प्रयास किए जाने चाहिए। आरटीई पोर्टल में लॉन्चिंग के माध्यम से चयनित विद्यार्थियों का प्रवेश सुनिश्चित करने और उनके साथ किसी प्रकार का भेदभाव न होने देने के लिए विशेष निर्देश दिए गए। उन्होंने कहा कि ऐसे भेदभाव करने वाले विद्यालयों के खिलाफ कड़ी कार्रवाई की जाएगी। सभी गैर अनुदान प्राप्त अशासकीय विद्यालयों को आरटीई पोर्टल पर पंजीकृत कराने के लिए जिला शिक्षा अधिकारी को निर्देश दिए गए। एसपी श्री परिहार ने कहा कि पालकों, शिक्षकों और संचालकों के बीच आपसी समन्वय बनाए रखने के लिए



आरटीई के तहत जिला स्तरीय समिति की बैठक

संवाद आवश्यक है। किसी भी समस्या के त्वरित निराकरण पर जोर देते हुए उन्होंने निजी स्कूलों में बच्चों के साथ किसी भी प्रकार का भेदभाव न होने पर विशेष ध्यान देने की बात कही। सीईओ डॉ.चतुर्वेदी ने कहा कि समाज के हर बच्चे को शिक्षा का अधिकार मिला है। बच्चों की भावनाओं और शिक्षा के अधिकार का सम्मान करते हुए बेहतर कार्य करने की आवश्यकता है। साथ ही आम लोगों के बीच शिक्षा के अधिकार के प्रति जन जागरूकता फैलाने पर भी जोर दिया।

बैठक में जिला शिक्षा अधिकारी जितेन्द्र कुमार गुप्ता, मुख्य नगरपालिका अधिकारी बैकुण्ठपुर मनीष चौर, सहायक आयुक्त आ.ज. विकास श्रीमती उषा लकड़ा, जिला मिशन समन्वयक समग्र शिक्षा संजय सिंह, प्राचार्य शासकीय आरंभ कन्या उच्चतर माध्यमिक विद्यालय बैकुण्ठपुर अमृतलाल गुप्ता, पालक मंदास सहित कई अन्य सदस्य उपस्थित रहे।

सर्पदंश पर तत्काल कराएं इलाज

हरिभूमि न्यूज ▶▶ बैकुण्ठपुर

वर्षा ऋतु में सांप काटने की समस्या अन्य दिनों की अपेक्षा अधिक बढ़ जाती है। ग्रामीण क्षेत्रों में सांप के काटने पर उचित जानकारी के अभाव में लोग अक्सर झाड़ू-फूंक और ओझा पर विश्वास कर लेते हैं, जिससे कई बार लोगों की मृत्यु हो जाती है।

मुख्य चिकित्सा एवं स्वास्थ्य अधिकारी डॉक्टर आरएस सेंगर ने जानकारी दी है कि अप्रैल 2024 से अब तक सांप काटने की 80 प्रकरण आए हैं, इसमें 5 लोगों की मृत्यु हुई है। सभी स्वास्थ्य केंद्रों में पर्याप्त मात्रा में एंटी सनैक वेनो इंजेक्शन की व्यवस्था की गई है। आम लोगों को सर्पदंश के उपचार एवं प्रबंधन की उचित जानकारी होना अत्यंत आवश्यक है।

सर्पदंश होने पर क्या करें

सबसे पहले जिसे सांप ने काटा है, उसे धीरे-धीरे धुलवाएं, मरीज को स्थिर रखें, घाव को पानी से धोएं, घाव को साफ कपड़े से ढंक दें, कपड़े ढालने कर दें, आशुषण निकाल दें, हिलने-डुलने न दें, घाव के ऊपर नीचे टोमिबकट नहीं लगाएं, तुरंत अस्पताल ले जाएं।

सर्पदंश होने पर क्या न करें

व्यक्ति को बेहोश न होने दें। मरीज को झाड़ू-फूंक न करवाएं। जहां सांप ने काटा है, उस जगह पर न तो चौरा लगाएं और न ही जहर चूसें। काटने वाली जगह पर रूमाल, कपड़ा, रस्सी जैसा कुछ न बांधें। दूध कम करने के लिए पेन किलर या अल्कोहल जैसी चीजें बिल्कुल न दें।

सर्पदंश से कैसे बचें

यदि आप कोई सांप देखें तो उसे न छेड़ें, वो आपसे खुद ही दूरी बना लेगा। झाड़ुओं या फसलों में हाथ या पैर डालने से पहले लकड़ी या डंडे से टटोल लें। रात में हमेशा टाई की मदद से घर और बाहर दोनों जगह को अच्छी तरह देख कर काम करें। घर के आसपास साफ-सफाई रखें और चूहों को न रहने दें, सांप चूहों से आकर्षित होते हैं। रास्ते और पहाड़ियों को गिरी हुई पत्तियों और घास-फूस से मुक्त रखें। घर के बाहर हमेशा जूते या चप्पल पहन कर काम करें। जमीन में न सोएं और मच्छरदानी का इस्तेमाल करें।

नशीली कफ सिरप के साथ दो गिरफ्तार

अम्बिकापुर। नशे के खिलाफ चलाए गए अभियान में पुलिस ने कार्रवाई करते हुए दो आरोपियों को पकड़ा है। आरोपियों के पास से पुलिस ने 110 गम अवैध नशीला कफ सिरप बरामद किया है। पुलिस के अनुसार मुखबिर से मिली सूचना के आधार पर घेराबंदी कर झारखंड गढ़वा के गोमनागा अंतर्गत ग्राम मंठरी निवासी 42 वर्षीय संजय कोरवा आ. देवलाल कोरवा व 22 वर्षीय अरूप कोरवा आ. संजय कोरवा को हिरासत में लेकर उनकी तलाशी ली गई। आरोपियों के पास से प्लास्टिक बोरी में रखी 110 गम नशीला इंजेक्शन बरामद किया गया। आरोपी शहर के सनराज स्कूल रोड में रहकर नशे का कारोबार कर रहे थे। पुलिस ने आरोपियों से 88 हजार रुपये का नशीला इंजेक्शन बरामद किया है। पुलिस ने मामले में आरोपियों के खिलाफ धारा 21(सी) एनडीपीएस एक्ट के तहत कार्रवाई की है।

खुले में विद्युत उपकरण, हादसे को दे रहा न्यौता



बैकुण्ठपुर। शहर के महलपारा मुख्य मार्ग पर स्थित विद्युत खंभे पर हादसे का खतरा मंडरा रहा है। विद्युत विभाग की लापरवाही से कभी कोई भी मौत के मुंह में समा सकता है। इस और विभाग को तत्काल ध्यान दिव जाने की जरूरत है।

खाद्यान्न वितरण में अनियमितता, समूह की अध्यक्ष, सचिव समेत चार पर अपराध दर्ज

अम्बिकापुर। दस लाख रुपए का राशन गबन करने के मामले में पुलिस ने समूह के संचालक, सचिव समेत चार लोगों के खिलाफ अपराध दर्ज किया है। प लिंस ने खाद्य निरीक्षक की शिकायत पर कार्रवाई की है। बताया जा रहा है कि सूरजपुर जिले के रामानुजगर थाना अंतर्गत शासकीय उचित मूल्य दुकान नारायणपुर का संचालन चंदनी महिला स्वयं सहायता समूह द्वारा किया जा रहा था। समूह द्वारा उचित मूल्य दुकान संचालन के दौरान समूह की अध्यक्ष आसमा पति जसिक मोहम्मद, सचिव रैसुन निशा पति शमीम, विक्रेता सकिंद आ. शमीमूदीन, सहायक विक्रेता अहमद अली आ. सहवान द्वारा राशन हेराफेरी की शिकायत

गाज की चपेट में आकर वृद्ध महिला की मौत

सीतापुर। शुक्रवार को शाम डांगबुड़ा में अलग अलग घटनाओं में आकाशेय बिजली की चपेट में आकर एक महिला की मौत हो गई जबकि दूसरी महिला गंभीर रूप से घायल हो गई। घायल महिला को उपचार के लिए अस्पताल में भर्ती कराया गया है जबकि मृत महिला के मामले में पुलिस ने गंभीर कार्ययम किया है। बताया जा रहा है कि जशपुर जिले के खरबहारा सुरेशपुर निवासी 65 वर्षीय फूलो बाई उर्वर अपने समूहों के घर डांगबुड़ा से कुछ महिला की मौके पर ही मौत हो गई। इसी तरह दूसरी घटना भी डांगबुड़ा में हुई जहां गांव की 62 वर्षीय वृद्धा अमली बाई आज शाम उक्त काम करते समय आकाशेय बिजली की चपेट में आकर बुरी तरह से घायल हो गई।

एसपी ने जनरल परेड का किया निरीक्षण

हरिभूमि न्यूज ▶▶ बैकुण्ठपुर

कोरिया एसपी ने पुलिस लाइन में शुक्रवार को जनरल परेड लिया, इसमें सर्वप्रथम रक्षित निरीक्षक ने पुलिस अधीक्षक को सलामी दी और मंच से गुजरते हुए मार्च पाट किया गया।

एसपी द्वारा टुकड़ी वार सभी अधिकारी -कर्मचारी के वर्दी, अनुशासन और परेड ज्ञान की जांच की गई। इसमें उत्तम दर्जे की वेशभूषा, ड्रिल व अनुशासन में पाए गए निरीक्षक विपिन लकड़ा, उप निरीक्षक-अ विकास नामदेव, प्रधान आरक्षक प्रेमलाल टोपी, आरक्षक शशिभूषण, आरक्षक रामलाल सोनवानी, जगदीश साहू, राकेश मिश्रा, सुनील सिंह मरावी को सेवा पुस्तिका में प्रशंसा दी गई।

कोदे खाकर परिवार के चार सदस्य बीमार



वाइफुनगर। एक ही परिवार के चार सदस्यों को फूड प्लाइजिलिंग की शिकायत पर सिविल हॉस्पिटल में भर्ती कराया गया है। परिवार के सदस्यों ने भोजन के दौरान अत्यधिक मात्रा में कोदे का सेवन कर लिया था जिसके बाद उनकी तबियत बिगड़ गई। फिलहाल गंभीरों का उपचार सिविल हॉस्पिटल में जारी है। बताया जा रहा है कि क्षेत्र के कोदे का सेवन था जिसके बाद उनकी तबियत बिगड़ गई। फिलहाल गंभीरों का उपचार सिविल हॉस्पिटल में भर्ती कराया गया। फिलहाल इन्वमेंट से दो की हालत गंभीर बताई जा रही है।

लो एंड ऑर्डर में काम आने वाले टोलीवार स्क्वॉड डील भी कराया गया

इनाम देकर प्रोत्साहित किया है। उक्त जनरल परेड में एसपी श्री परिहार शासकीय वाहनों और वाहन चालकों का निरीक्षण भी किया गया। इसमें उचित मरम्मत, झाड़व डायरी, टूल्स और वाहन का निरीक्षण किया गया एवं बेहतर रख-रखाव के लिए दिशा -निर्देश भी आरआई और एमटीओ को दिए गए।

22 से सावन माह की शुरुआत, गूजेंगा हर-हर महादेव

पांच सावन सोमवार में महादेव की होगी विशेष पूजा-अर्चना



हरिभूमि न्यूज ▶▶ मनेन्द्रगढ़

सावन महीना की गणना दो तरीके से की जाती है। एक संक्रांति के अनुसार और दूसरा पूर्णिमा के अनुसार। पूर्णिमा तिथि के अनुसार सावन महीना का आरंभ 22 जुलाई सोमवार से हो रहा है और सावन महीना का समापन 19 अगस्त को होगा। वहीं संक्रांति के अनुसार सावन महीना का आरंभ 16 जुलाई से सूर्य के कर्क राशि में प्रवेश करने के साथ ही हो जाएगा। पूर्णिमा के अनुसार सावन में 5 सोमवार होंगे। वहीं संक्रांति के हिसाब से 4 सोमवार होंगे। विदित हो कि मूलरूप से लोग

सावन सोमवार तारीख

22 जुलाई सावन का पहला सोमवार 29 जुलाई सावन का दूसरा सोमवार 5 अगस्त सावन का तीसरा सोमवार 12 अगस्त सावन का चौथा सोमवार (संक्रांति के अनुसार, सावन का आखिरी सोमवार) 19 अगस्त सावन का 5 वां सोमवार पूर्णिमा के हिसाब से ही सावन का प्रारंभ करते हैं। पूर्णिमा के अनुसार सावन का आरंभ सोमवार से होगा और समापन भी सोमवार को ही होगा। इस संबंध में श्रीराम मंदिर के महंत पंडित ओम नारायण द्विवेदी ने बताया कि सावन के महीना भगवान शिव की भक्ति के लिए विशेष रूप से फलदायी होता है। सावन के

सावन महीना का महत्व

हिंदू धर्म के अनुसार सावन के महीने में भगवान शिव ही रूद्र रूप में सृष्टि का संचालन करते हैं। मान्यता है कि भगवान शिव को पाने के लिए माता पार्वती ने कठोर तपस्या की थी तो सावन के महीने में भगवान शिव ने माता पार्वती को अपनी पत्नी के रूप में स्वीकार करने का वरदान दिया था, इसलिए भी यह महीना भगवान शिव को अति प्रिय है। इस महीने में की गई पूजा पाठ का व्यक्ति को विशेष फल मिलता है। सावन का महीना भगवान शिव को अति प्रिय है। शिव भक्तों को इस महीना का बेसब्री से इंतजार रहता है। इस महीने में की गई पूजा पाठ का व्यक्ति को विशेष फल मिलता है। भगवान शिव अपने भक्तों की मनोकामनाएं अवश्य पूरी करते हैं। इस बार सावन पर बहुत ही अद्भुत संयोग बन रहा है। दरअसल इस बार सावन महीने की शुरुआत सोमवार से ही होने जा रही है।

महीने में भगवान शिव को अति प्रिय है। इस बार सावन पर कई अद्भुत संयोग बन रहे हैं। आइए जानते हैं

सावन का आरंभ कब से हो रहा है और इस बार सावन में कुल कितने सोमवार होंगे।

सदस्यता अभियान में शामिल लोग।

पहले दिन सदस्यता सत्यापन में बीएमसी अव्वल

चरचा कॉलरी। कोयलांचल क्षेत्र में प्रतिवर्ष होने वाले श्रमिक संघ सदस्यता प्रारंभ हो गया है, जो बैकुण्ठपुर क्षेत्र में 13 एवं 15 जुलाई दो दिनों तक सदस्यता सत्यापन किया जा रहा है। इस दौरान जो कामगार किसी कारणवस सदस्यता सत्यापन नहीं किए हैं, उनके लिए अंतिम मौका 20 जुलाई कॉलरी प्रबंधन के द्वारा जारी किया गया है। शनिवार की सुबह से ही सभी श्रमिक प्रतिनिधि

सहक्षेत्र प्रबंधक कार्यालय के सामने जमा हो गए, जो भी श्रमिक सदस्यता करने जा रहे थे, उन्हें अपने तरफ लुभाने में लगे हैं। वहीं प्रत्येक वर्ष सदस्यता के लिए लंबी कतार लगी रहती थी, परंतु इस वर्ष मैदान खाली रहा, लोग आ रहे थे और अपनी सदस्यता जमा कर जा रहे थे। श्रमिक प्रतिनिधियों द्वारा सुभाष नगर चौक, क्वीटीसी चौक, पोस्ट ऑफिस, कोपरटिव एवं चरचा ईस्ट मार्ग ▶▶ श्रेष्ठ पेज 4 पर

खबर संक्षेप

डॉ. बृजमोहन सिंह कामरे बने उदयपुर बीएमओ

डोंड़गांव। कलेक्टर भोस्कर विलास संदीपन ने 10 जुलाई को उदयपुर क्षेत्र के दूरस्थ अंचल पेडरखी सहित आस पास के वन क्षेत्र के सरकारी ऑफिसों का निरीक्षण किया। उन्होंने उप स्वास्थ्य केंद्र पेडरखी बंद पाया गया तथा सामुदायिक स्वास्थ्य उदयपुर में भी लम्बे समय से अव्यवस्था की शिकायत मिल रही थी जिस पर कलेक्टर ने नाराजगी व्यक्त कर बीएमओ सहित पेडरखी के स्टाफ पर कार्रवाई की। जिला चिकित्सा अधिकारी ने तत्काल आदेश जारी कर डॉ. बृजमोहन सिंह कामरे को विकास खंड चिकित्सा अधिकारी के पद पर नियुक्त किया है। नए विकास खंड चिकित्सा अधिकारी ने कहा है कि स्वास्थ्य सुविधा में किसी प्रकार की लापरवाही बर्दाश्त नहीं की जाएगी। चौबीस घंटे ग्रामीणों को स्वास्थ्य सुविधा उपलब्ध कराया जाएगा।

कागज के कैरी बैग का उपयोग करने एनटीसी ने चलाया जागरूकता अभियान



अंबिकापुर। प्लास्टिक कैरी बैग से होने वाले नुकसान को लेकर एनटीसी द्वारा जागरूकता अभियान चलाया गया। एनटीसी 28 सीजी बटालियन रायगढ़ के कमान अधिकारी कर्नल हेमंत कुमार झा के निर्देश पर राजीव गांधी शासकीय स्नातकोत्तर महाविद्यालय के प्राचार्य डॉ. रिजवान उल्लाह के नेतृत्व में महाविद्यालय के एनटीसी अधिकारी लॉफ्टिनट पंकज कुमार अहिरवार व कैडेट्स द्वारा शहर में जागरूकता रैली निकाली गई। रैली में कैडेट्स ने लोगों को प्लास्टिक का उपयोग कम से कम करने और कागज से बने बैग का इस्तेमाल करते हुए पर्यावरण को स्वच्छ और संरक्षित करने में अपनी भूमिका का निर्वहन करने का आह्वान किया।

मदरसा ख्वाजा गरीब नवाज में मनाया गया थाला प्रवेश उत्सव



अंबिकापुर। मदरसा ख्वाजा गरीब नवाज प्राथमिक शाला में प्रवेश उत्सव धूमधाम से मनाया गया। इस अवसर पर पूर्व पार्षद इस्लाम खान, रशीद अंसारी संकुल समन्वयक बलाल अंसारी मौजूद थे। इस्लाम खान ने बच्चों को ड्रेस, किताब व फूल माला पहनाकर बच्चों का स्वागत किया। उन्होंने बच्चों को अच्छे से पढ़ाई करने की सीख दी व शहर एवं देश का नाम रौशन करने की बात कही। बिलाल अंसारी ने स्कूल स्टाफ को बेहतर शिक्षा देने की बात कही। इस अवसर पर शाला की शिक्षिका शाहीन गजाला तथा अन्य स्टाफ मौजूद रहे।

बुजुर्ग ने फांसी लगाकर की आत्महत्या, जांच में जुटी पुलिस

राजपुर। बुजुर्ग ने अज्ञात कारणों से फांसी लगाकर आत्महत्या कर ली। मामले में पुलिस ने मर्ग कायम किया है। थाना अंतर्गत ग्राम बगाड़ी महादेवपारा निवासी 60 वर्षीय रामदेव आ. स्व. हीरा लाल 10 जुलाई को घर से बिना बताए कहीं चला गया था। ग्रामीण रातभर घर नहीं लौटा। 11 जुलाई की दोपहर तीन बजे बुद्ध फिर से अपने खेत के पास पहुंचा और अपने नाती को खेती संबंधित जानकारी दी और फिर उसके बाद वापस लौट गया। इसी बीच खेत से लगे टेंगरी में लकड़ी बिनने गए बच्चों ने परिजन को जानकारी दी कि रामदेव का शव फांसी पर लटका हुआ है। घटना की जानकारी मिलने पर परिजन मौके पर पहुंचे तो राम देव का शव पेड़ के सहारे फांसी पर झूलता मिला। बुजुर्ग द्वारा आत्महत्या करने के कारणों का फिलहाल पता नहीं चल पाया है। मामले में पुलिस मर्ग कायम कर कायम कर शव को पीएम उपरान्त परिजन के सुपुर्द कर दिया है।

पहले मालू ने काटा फिर उल्टी दस्त से गंभीर महिला की मौत

अम्बिकापुर। भालू के काटने से गंभीर होने तथा उपचार कराने के पश्चात घर आने पर महिला उल्टी दस्त से गंभीर हो गई। परिजन महिला को मेडिकल कॉलेज अस्पताल में भर्ती कराया जहां उपचार के दौरान उसकी मौत हो गई। महिला की मौत भालू के काटने या उल्टी दस्त से हुई यह स्पष्ट नहीं हो सका है। मामले में पुलिस ने मर्ग कायम किया है। जानकारी के अनुसार प्रेमनगर थाना अंतर्गत ग्राम बकालों निवासी देव प्रताप ने पुलिस को दिए बयान में बताया कि मां सुखमनिया पति स्व. मसत दास पनिका (52 वर्ष) 15 मई को सुबह 7.30 बजे तेंदूपत्ता तोड़ने घर से 2 सौ मीटर दूर जंगल गई थी। इसी दौरान भालू ने हमला कर उसे गंभीर रूप से घायल कर दिया। सुखमनिया को गंभीर हालत में सूरजपुर अस्पताल से मेडिकल कॉलेज अस्पताल में भर्ती कराया गया जहां चिकित्सकों ने 21 मई को छुट्टी दी थी और बीच बीच में जांच कराने की सलाह दी। इसी बीच की दोपहर उल्टी दस्त होने से गंभीर हो गई तो उसे सूरजपुर से रेफर करने पर मेडिकल कॉलेज अस्पताल में भर्ती कराया गया जहां उपचार के दौरान उसकी मौत हो गई।

कृषि विभाग ने किसानों को वितरण किया रागी, उड़द, अरहर का बीज मानीचौक

क्षेत्र के ग्राम मानी में कृषि विभाग के अधिकारियों ने आज किसानों को बीज वितरण कर वैज्ञानिक पद्धति से खेती करने दी। कृषि विभाग द्वारा किसानों को प्रत्येक वर्ष धान सहित दलहन, तिलहन का बीज वितरण किया जाता है। बीज वितरण का उद्देश्य कमजोर किसान बीज के अभाव में खेती किसानों से वंचित न हो और उनकी आर्थिक स्थिति में सुधार हो सके। बरसात का मौसम शुरू होती ही और बारिश होने के बाद क्षेत्र के अधिकांश ग्रामीण कृषि विभाग द्वारा वितरण करने वाले बीज का इंतजार करते हैं। जैसे ही बीज मिलता है वैसे ही किसान खेती करना शुरू करते हैं। इसी तारतम्य में क्षेत्र के ग्राम पंचायत मानी में ग्रामीण कृषि विस्तार अधिकारी नीलकमल मिश्रा द्वारा बीज वितरण कार्यक्रम का आयोजन किया।

बिचौलियों की चांदी, 150 से 200 रूपए बोरी कर रहे कमाई

सहकारी समितियों में यूरिया एवं डीएपी का स्टॉक खत्म, ब्लैक में खरीद रहे किसान

हरिभूमि न्यूज ▶▶ अम्बिकापुर

खरीफ खेती का समय शुरू होते ही सहकारी समितियों में खाद का स्टॉक खत्म हो गया है। समितियों में खाद उपलब्ध नहीं होने के कारण किसान भटक रहे हैं किसानों खेती की जरूरतें पूरा करने अधिक

कौमत्तों पर खाद खरीदना पड़ रहा है। प्रशासन द्वारा जिले के सभी सहकारी समितियों में रासायनिक उर्वरकों का पर्याप्त मात्रा में भण्डारण कराया गया था। बड़ी संख्या में कृषकों ने उर्वरकों का उठाव भी किया लेकिन खरीफ खेती के ठीक पहले समितियों में यूरिया एवं डीएपी का स्टॉक खत्म होने के कारण कृषकों को भारी परेशानी का सामना करना पड़ रहा है। समितियों में खाद खत्म होने से बिचौलियों की चांदी हो गई है। बिचौलिए किसानों से खाद का डेढ़ सौ से दो सौ रूपए अधिक वसूल रहे हैं। सरगुजा के किसान खरीफ खेती के कारण भारी मात्रा में यूरिया एवं डीएपी का उपयोग करते हैं। समितियों द्वारा किसानों के अग्रिम आवश्यकतानुसार उर्वरकों के त्रयिम उठाव की भी सुविधा दी जाती है लेकिन गिने-चुने किसान ही अग्रिम उठाव करते हैं। खेती की तैयारियां शुरू होने पर किसान



गांव-गांव में बिक रहा खाद

रासायनिक उर्वरकों में मोटी कमाई होने के कारण अब गांव-गांव में अवैध खाद की दुकानें खुल गई हैं। किसान व्यवसायी भी धड़ल्ले से खाद का कारोबार कर रहे हैं। कृषि अधिकारी शहर क्षेत्र के दुकानों का निरीक्षण कर जांच की खानापूर्ति करते हैं। गांव-गांव में अवैध रूप से संपादित दुकानों की कमी जांच नहीं होती इसलिए बड़े पैमाने पर संचालित हो रहे इस व्यवसाय पर कोई प्रभाव नहीं पड़ता। समितियों में खाद खत्म होने के बाद बिचौलिए प्रति बोरी 150 रूपए से 200 रूपए अधिक वसूल रहे हैं। विकासखण्ड लुजगा में बिचौलिए किसानों से यूरिया 600 रूपए, डीएपी 1600 रूपए वहीं मैनपाट में यूरिया 650 रूपए एवं डीएपी का 1650 रूपए वसूल रहे हैं।

किसान भी नहीं पीछे

बड़े किसान अपनी संपूर्ण खेती के अनुसार खाद का उठाव करते हैं लेकिन खेत दूसरों को सौंप देते हैं। खाद की किल्लत होने पर बड़े किसान भी इसका फायदा उठाते हैं तथा शेष बचे यूरिया व डीएपी को जरूरतमंद किसानों को ममलानी कीमत पर बेचते हैं। बड़े किसानों की जमीनों में खेती करने वाले छोटे किसान बिचौलियों से अधिक कीमत पर खाद खरीदते हैं। बड़े किसानों द्वारा अपने हिस्से के खाद को अधिक कीमत पर बेचने की जानकारी विभाग के अधिकारी-कर्मचारियों को भी है लेकिन ऐसे मामलों में कमी कार्रवाई नहीं होती।

खाद का उठाव करते हैं। एक साथ खाद का उठाव करने के कारण प्रायः हर साल

गांव में पाइप लाइन का हो गया विस्तार लेकिन टंकी अधूरी

राजपुर। जल जीवन मिशन अंतर्गत कराए जा रहे निर्माण कार्यों में की गई लेटलतीफी और मनमानी का खामियाजा ग्रामीणों



जल जीवन मिशन का ग्रामीणों को नहीं मिल रहा लाभ

जनता को भुगतना पड़ रहा है। ठेकेदार द्वारा गांव में नल लगाकर छोड़ दिया गया है लेकिन पानी टंकी का काम अधूरा है। ऐसे में ग्रामीण ढोढ़ी, कुएं का पानी पीने को मजबूर है। ग्रामीणों द्वारा लगातार शिकायत किए जाने के बाद भी अब तक निर्माण कार्य पूर्ण नहीं हो पाया है। बता दें कि विकासखंड के ग्राम पंचायत नवकी में जल जीवन मिशन योजना के तहत हर घर नल जल योजना के तहत पाइप लाइन विस्तार व पानी टंकी बनाने का काम चल रहा था। निर्माण कार्य प्रारंभ होने के बाद ठेकेदार ने लगभग डेढ़

वर्ष पूर्व कुछ स्थानों पर नल कनेक्शन देने के साथ ही पाइप लाइन का विस्तार कर दिया गया लेकिन पानी टंकी का निर्माण करना भूल गया। जल जीवन मिशन के तहत पानी टंकी का काम अब भी अधूरा है। इसके साथ ही जनपद पंचायत के लगभग 70 ग्रामों में भी इसी तरह की स्थिति बनी हुई है। अधिकारियों की उदासीनता और ठेकेदार की लापरवाही के कारण जल जीवन मिशन का कार्य अधूरा पड़ा हुआ है। पानी टंकी का निर्माण नहीं होने से भीषण गर्मी में ग्रामीणों को पेयजल संकट से जूझना पड़ा तो वहीं अब बारिश में ग्रामीणों को ढोढ़ी और कुएं का पानी पीना पड़ रहा है। ग्रामीण ढोढ़ी

ऐन वक्त पर खाद का स्टॉक खत्म हो जाता है। किसान एवं समितियों के इस ट्रेंड को समझ चुके बिचौलिए इसका फायदा उठाते हैं तथा मनमानी कीमत पर खाद बेचते हैं। बिचौलियों का जुगाड़ इतना दुरुस्त होता है कि उन्हें कभी भी इस तरह की किल्लत का सामना नहीं करना पड़ता। प्रशासन द्वारा सरगुजा की समितियों में 7876.14 टन यूरिया, 316.50 टन सुपर फास्फेट, 4990.30 टन इफको 4656.45 टन डीएपी, 349.81 टन पोटाश, 106 टन जिंक का भण्डारण कराया गया था। यूरिया एवं डीएपी की मांग अधिक होने के कारण समितियों में भण्डारित खाद खत्म हो गया है। किसान धान व मक्का की खेती में अधिक मात्रा में यूरिया व डीएपी का उपयोग करते हैं। वर्तमान में अधिकांश समितियों में डीएपी व यूरिया खत्म हो गया है। जिस तेजी से उर्वरकों का उठाव हो रहा है गिने-चुने समितियों में बचा यूरिया व डीएपी भी एक-दो दिन में खत्म हो जाएगा। ऐसे में जल्द खाद की व्यवस्था नहीं हुई तो किसानों को भारी संकट का सामना करना पड़ेगा साथ ही खरीफ खेती भी प्रभावित होगी।

रवाना हो गया है रैक

रासायनिक उर्वरकों का रैक रवाना हो गया है। रैक के पहुंचते ही समितियों में उर्वरकों का भण्डारण कराया जाएगा। -अरुण विश्वकर्मा प्रबंधक, मार्केटेंड

व्यापम द्वारा आयोजित बीएससी नर्सिंग परीक्षा को लेकर नोडल अधिकारी ने ली बैठक

सूरजपुर। कलेक्ट्रेट सभागार में आज नोडल एवं डिप्टी कलेक्टर श्रीमती शिवानी जायसवाल की अध्यक्षता में व्यापम द्वारा आयोजित होने वाली बीएससी नर्सिंग परीक्षा के संबंध में बैठक ली गई। बैठक में परीक्षा के सफलतापूर्वक आयोजन के संबंध में चर्चा की गई और दिशा निर्देश तय किए गए। बैठक में विद्यार्थियों के लिए तय निर्देशों पर चर्चा करते हुए बताया गया कि किसी भी अनुसूचित से बचने के लिए समय से न्यूनतम 1 घंटा पूर्व अपने मूल/ऑरिजिनल फोटो युक्त पहचान पत्र एवं एडमिट कार्ड के साथ आए। साथ ही एडमिट कार्ड में उल्लिखित निर्देशों का भली भांति अवलोकन कर लें। बैठक में गलत परीक्षा केंद्रों में विद्यार्थियों की पहुंचने की घटना को देखते हुए सभी विद्यार्थियों को आदिष्ट परीक्षा केंद्र का एक दिन पूर्व भ्रमण करने की सलाह दी गई है। गौरवलेख है कि बीएससी नर्सिंग परीक्षा 14 जुलाई को सुबह 10 से दोपहर 12.15 तक आयोजित किया जाना है।



मितानिनों के खाते में सीधे अंतरित की गई प्रोत्साहन राशि

हरिभूमि न्यूज ▶▶ सूरजपुर

जिला चिकित्सालय सभा कक्ष में मितानिन के खाते में सीधे प्रोत्साहन राशि के अंतरण संबंधी राज्य स्तरीय कार्यक्रम के तहत कार्यक्रम आयोजित किया गया। इस अवसर पर मितानिनों को सम्बोधित करते हुए विधायक भूलन सिंह मरावी ने मितानिनों के कार्य की प्रशंसा की एवं उनके स्वयंसेवकों के रूप में कार्य करने को एक मिसाल बताया और आगे भी ऐसे कार्य करने को प्रेरित किया। डॉ. आरएस सिंह द्वारा विस्तार पूर्वक मितानिनों द्वारा किए जा रहे कार्य टीकाकरण, संस्थागत प्रसव, टीबी उन्मूलन, कुछ उन्मूलन में उनके द्वारा किया जा रहा उल्लेखनीय कार्य का उल्लेख किया। राजेश अग्रवाल द्वारा कोविड एवं 24 घंटे सेवा में तत्पर रहने की भावना को सराहा एवं

आगे निरंतर कार्य को प्रेरित किया। रायपुर में आयोजित मुख्य कार्यक्रम में मुख्यमंत्री विष्णुदेव साय द्वारा एक बटन दबाकर मितानिनों के प्रोत्साहन राशि को सीधे उनके खाते में अंतरण किया। जिससे समस्त मितानिन आयोजित किया गया। अत्यंत प्रशान नजर आई। कार्यक्रम में संस्थागत प्रसव हेतु मितानिन सुफा साहू बड़कापारा, मितानिन फुलाही राजवाड़े कुरवा टीकाकरण हेतु, मितानिन बाबी ग्राम गिरवगंज को सामाजिक सुरक्षा एवं संस्थागत प्रसव हेतु विधायक द्वारा सम्मानित किया गया। इस दौरान जिला कार्यक्रम प्रबंधक डॉ. प्रिंस जायसवाल, डॉ. जेएसआर सरुता, डॉ. राजेश पैकरा के अलावा निलेश गुप्ता, सुरेश वर्मा, डीआर पैकरा, अमरेश पैकरा, संतु कुमार कर सुरेश गुप्ता सहित अन्य चिकित्सक अधिकारी, मितानिन व अन्य मौजूद थे।

रेलिंग तोड़ते हुए पुल पर लटकी यात्रियों से भरी बस

हरिभूमि न्यूज ▶▶ राजपुर

बीती रात यात्रियों से भरी राजहंस बस दुर्घटना का शिकार होते बाल बाल बच गई। तेज रफ्तार बस गागर नदी के पुल की रेलिंग तोड़ते हुए लटक गई। यदि बस थोड़ा और आगे जाती तो यात्रियों समेत नीचे नदी में चली जाती और जिससे यात्रियों की मौत हो सकती थी। सूचना पर पहुंची पुलिस ने समय रहते यात्रियों को बस से निकाला। इस दौरान एनएच पर जाम की स्थिति बनी रही। बता दें कि राजहंस बस बीती रात यात्रियों को लेकर अंबिकापुर से सासाराम जा रही थी। इस दौरान रात लगभग 12 बजे एनएच 343 पर गागर नदी के समीप पहुंचते ही चालक ने बस से नियंत्रण खो दिया और तेज रफ्तार बस गागर नदी के पुल के रेलिंग को तोड़ते हुए लटक गई। गनीमत रही कि चालक ने सूझबूझ से बस को नियंत्रित किया लेकिन बस का एक चक्का पुल से नीचे लटक गया था। इस दौरान बस में लगभग 45 से 50



यात्री सवार थे। घटना के बाद यात्रियों में चीख पुकार मच गई घटना के बाद एनएच पर जाम की स्थिति निर्मित हो गई। सूचना मिलते ही पुलिस टीम मौके पर पहुंची और यात्रियों को बाहर निकालकर दूसरे वाहनों से गंतव्य की ओर रवाना किया गया। इस घटना में यदि बस के दोनों चक्के नीचे उतर गए होते तो यात्रियों से भरी बस पुल से नीचे नदी में गिर सकती थी। राजपुर व बरियों चौकी की पुलिस टीम ने कड़ी सतर्कता के बाद एनएच पर आवगमन शुरू कराया।

ठेकेदार की बाइक चोरी मामले में आरोपी चोर एवं खरीददार गिरफ्तार



बिश्रामपुर। नगर के गुरुद्वारा गली निवासी ठेकेदार राम मनोहर जायसवाल की बजाज पल्सर मोटरसाइकिल चोरी करने के आरोपी व चोरी की बाइक खरीदी करने मामले में शामिल आरोपी खरीददार को विश्रामपुर पुलिस ने गिरफ्तार कर उनके कब्जे से चोरी की मोटर साइकिल बरामद कर लिया है। पुलिस ने बताया कि प्रार्थी रामनोहर जायसवाल ने रिपोर्ट लिखाई कि उनकी बजाज पल्सर बाइक क्रमांक सीजी 15 डी ए 3203 को अज्ञात चोर ने रात 18 जून की रात को उनके घर के सामने से चोरी कर लिया है, रिपोर्ट दर्ज होने उपरांत पुलिस मामले की जांच में जुटी थी। जांच के दौरान संदेही अर्जुन देवानं पिता सुखन देवानं 26 वर्ष निवासी कैलाशपुर घुटरा पारा थाना जयनगर को पकड़कर पूछताछ किया तो उसने बाइक चोरी करना स्वीकार किया, उसने पुलिस को बताया कि पखवाड़े पर पूर्व उसने उक्त चोरी की गई बाइक को लखनपुर सरगुजा निवासी तौफीक खान को नौ हजार रूपए में बेच दिया है, तत्पश्चात पुलिस ने चोरी का सामान खरीदने वाले आरोपी तौफीक खान पिता सरफुदीन 29 वर्ष निवासी लखनपुर

पठान पारा को गिरफ्तार कर चोरी की बाइक जप्त कर मामले में 411,34 भा द वि की के तहत कार्यवाही करते हुए आरोपियों को शुक्रवार को सूरजपुर न्यायालय पेश किया है।

सूने मकान का ताला तोड़ नकदी समेत हजारों रुपए के सामान ले गए चोर

सूने मकान का ताला तोड़कर अज्ञात चोरों ने नगदी समेत हजारों रुपए के जेवरत व सामान चोरी कर साथ ले गए हैं। जयनगर थाना क्षेत्र अंतर्गत ग्राम पंचायत महादेवपुर निवासी प्रथिया भोज कुमारी पति सतोष सिंह गौड़ के महावीरपुर निवासी भाई बत दिनों 5 जुलाई को सड़क हादसे में चोटिल हो गया था, जिस वक़्त से उसके मकान पिता द्वारा भाई को मेडिकल कॉलेज अस्पताल अधिकार में भर्ती कराकर उपचार कराया जा रहा था। रात 10 जुलाई को जब प्रथिया घररू सामान को लेने मकान आई, तब देखा कि उसके मकान के दरवाजा का ताला टूटा हुआ है और घर में अंदर रखे सामान बिखरे पड़े हुए हैं। इसकी सूचना प्रथिया द्वारा अपने परिजन व पुलिस को दी गई। घरां पर अज्ञात चोरों द्वारा दो पेटों का ताला तोड़कर उसमें रखे छह नग कांस की थाली, छह नग कांस लोटा, चार नग स्टील की गुंडी, तीस नग साड़ी, दो नग चांदी का बाजू, दो नग चांदी का कमरबंद, दो नग चांदी का कलाईबंद, एक नग चांदी की हनुकी को चोरी कर लिया गया है। साथ ही अज्ञात चोरों द्वारा घर में रखे बीस हजार रुपए नगदी भी चोरी कर लिया गया है। मामले में प्रथिया की रिपोर्ट पर जयनगर पुलिस ने अज्ञात चोरों के खिलाफ भारतीय न्याय संहिता की धारा 331 (4), 305 के तहत अपराध दर्ज कर आरोपियों को तलाश शुरू कर दी है।

छोटे से कमरे में संचालित हो रहा शासकीय विद्यालय



दहाए गए जर्जर स्कूल का मलबा।

हरिभूमि न्यूज ▶▶ रजपुरीकला

जिले में एक ओर जहां बड़े ही धूमधाम से शाला प्रवेश उत्सव मनाया जा रहा है। स्कूलों में नव प्रवेशी बच्चों को मिठान खिल ला कर, गण व श, पुस्तक देकर स्वागत किया जा रहा है। ऐसे में कई स्कूल ऐसे हैं जहां आज तक स्कूल भवन का निर्माण पूर्ण नहीं हो सका जबकि ग्राम पंचायत सिरकोतंगा बालक व कन्या पूर्व माध्यमिक विद्यालय के स्कूली बच्चे भवन के अभाव में स्कूल के समीप स्टेडियम के छोटे से कमरे में पढ़ाई करने को मजबूर हैं। विकासखंड लखनपुर अंतर्गत कई स्कूल भवन काफी जर्जर हालत में थी जिसें मुख्यमंत्री जतन योजना के तहत जर्जर हो चुके स्कूल भवन को तोड़ कर नए सिरे से बनाने का कार्य किया जा रहा है। ग्राम पंचायत सिरकोतंगा स्थित बालक व कन्या पूर्व माध्यमिक विद्यालय भवन को भी डेढ़ वर्ष पूर्व तोड़ कर धराशायि कर दिया गया।

अन्य विद्यालय की स्थिति ऐसी

ग्राम पंचायत सिरकोतंगा के कन्या व बालक माध्यमिक विद्यालय की मांति क्षेत्र अन्य स्कूलों की हालत ऐसी है। ग्राम पुरुपुरा, लखपट्टा व धनपुरी सहित अन्य माध्यमिक शाला विद्यालय को तोड़ा गया है। परंतु विभागीय लापरवाही के कारण समय पर न तो टेंडर प्रक्रिया शुरू हो सकी और न ही निर्माण कार्य ऐसे में स्कूल में पढ़ाई करने वाले बच्चों को भारी परेशानी का सामना करना पड़ रहा है।

सामान ले उड़े चोर

ग्राम पंचायत सिरकोतंगा के शासकीय बालक माध्यमिक शाला के दो-तीन साल पहले पानी टंकी लगा था। स्कूल परिस्तर में ही पेयजल के लिए बोर लगाया गया था लेकिन विद्यालय का डिस्ट्रिबल करने के बाद सामान का देख रेख नहीं होने के कारण चोर बोर सहित अन्य सामान पार कर दिया।

जल्द होंगे निर्माण कार्य

पिछले सरकार में जर्जर हो चुके स्कूलों को विन्यासित कर दहाया गया था। बीआरसी से जानकारी लेकर किन्हे जर्जर भवन को तोड़ा गया है उसका लिस्ट मंगा कर नए सिरे से विद्यालय बनाने की प्रक्रिया जल्द शुरू की जाएगी। -राजेश अग्रवाल, विधायक

राशि स्वीकृत होने पर होगा निर्माण शुरू

विकासखंड लखनपुर में स्कूल भवन जर्जर है इसकी जानकारी है। इसके लिए टेंडर भेजा गया है। राशि स्वीकृत होने के बाद जल्द ही स्कूल भवन का निर्माण शुरू होगा। -प्रदीप राय, आईओ लखनपुर

अवैध रेत उत्खनन व परिवहन में लिप्त आधा दर्जन वाहनों पर खनिज अमले ने की कार्रवाई

हरिभूमि न्यूज ▶▶ विश्रामपुर

एनजीटी के प्रतिबंध के बावजूद मानसून काल में जिले में अवैध रेत उत्खनन व परिवहन बढ़सूर जारी है। अवैध रेत निकास के सुपुर्द परिवहन के सुपुर्द कार्रवाई के लिए सूरजपुर कलेक्टर से मिले निर्देश के बाद शुक्रवार को खनिज अमले ने जयनगर क्षेत्र से छह वाहनों व सूरजपुर से तीन वाहन जो अवैध परिवहन में लगी थी, को पकड़कर सूरजपुर कोतवाली व



जयनगर पुलिस के अभिरक्षा में खनिज टीम ने साँपा है। खनिज इंस्पेक्टर नेहा टंडन की टीम ने सर्वप्रथम कोतवाली क्षेत्र में कार्रवाई करते हुए दो रेत लोड वाहन व एक ईट लोड 912 वाहन को जप्त कर कोतवाली पुलिस को साँपा है। उक्त ईट लोड वाहन गणेश जायसवाल व रेत लोड वाहन मनोज साहू एवं मयंक जायसवाल की बताई गई है। जबकि जयनगर क्षेत्र में पकड़ी गई आधा दर्जन वाहनों में रेत लोड वाहन अभिषेक गुप्ता निवासी केनापारा, बीजू सरकार, सिलफिली, दुर्गाश जायसवाल

अंबिकापुर, भरोसा राम रजवार निवासी वीरपुर की रेत लोड वाहन 912, बीरसाय भगत सिलफिली व अवैध गिट्टी लोड हाईवा बरियो निवासी प्रिंस यादव की बताई गई है। खनिज अमले ने उक्त पकड़े गए सभी छह वाहनों को जयनगर पुलिस को अभिरक्षा में साँपा है। सभी प्रकरणों को सूरजपुर कलेक्टर के समक्ष पेश करने की बात कही गई है। उक्त कार्रवाई में खनिज इंस्पेक्टर नेहा टंडन व उनकी टीम के खनिज सिपाही देवेंद्र साहू, नगर सैनिक ब्रजेश यादव, खूबचंद, रूप नारायण साहू सक्रिय रहे।

गबन के आरोप के बाद बेल्लाडीह सचिव को हटाया

बेल्लाडीह। बेल्लाडीह (जेठ) ग्राम पंचायत में व्याप्त भ्रष्टाचार की शिकायत पर कलेक्टर ने सज्ञान लिया है। 29 लाख के गबन के आरोप के बाद ग्राम पंचायत सचिव धारीराम साहू को हटाने की कार्रवाई की गई है। ग्राम पंचायत बेल्लाडीह में सचिव द्वारा गबन व भ्रष्टाचार करने की शिकायत जिला प्रशासन से की गई थी। मामले की जांच करने टीम पंचायत भवन पहुंची लेकिन शिकायतकर्ताओं की निपटण्डा जांच की मांग करते हुए आक्रोशित हो गए। कुछ ग्रामीणों ने मुख्य कार्यपालन अधिकारी जनपद पंचायत को ग्रामीणों ने एक पत्र और दिया।

अमिताभ की टक्कर में अकेले थे विनोद खन्ना!

नई दिल्ली। विनोद खन्ना को हिंदी सिनेमा में कोई भुला नहीं सकता। वो उस दौर के सुपर स्टार रहे हैं, जब फिल्म इंडस्ट्री में अमिताभ बच्चन के नाम का डंका बजता था। लेट सिक्सटीज और फिर सेवेंटीज में अगर अमिताभ बच्चन के सामने कोई हीरो बराबरी से टिक पाता था तो वो थे सिर्फ विनोद खन्ना। जो कद काठी में अमिताभ बच्चन से जरा भी

कम नहीं थे। स्टाइल और लुकस के मामले में भी टक्कर या यूँ कहें कि एक कदम आगे ही थे। विनोद खन्ना से एक पुराने इंटरव्यू में दोनों को लेकर सवाल हुआ। इस इंटरव्यू के कुछ अंश सोशल मीडिया पर वायरल हो रहे हैं। इंटरव्यू में विनोद खन्ना ने कहा कि उस समय सिर्फ वही एक ऐसे स्टार थे जो अमिताभ बच्चन को चुनौती दे पाते थे।



हॉलीवुड मसाला

अगले साल रिलीज होगी 'सुपरमैन'

लॉस एंजलिस। सुपरमैन को वाहने वाले दुनियाभर में मौजूद हैं। फैंस को इस फ्रेंचाइजी की फिल्मों का बेसबी से इंतजार रहता है। इस बीच डीसी स्टूडियोज के सीईओ और सुपरमैन फिल्म निर्देशक जेम्स गन ने प्रशंसकों को बड़ी सौगात दी है। सुपरहीरो की पोशाक में डेविड कोरेसवेट की तस्वीर जमकर वायरल भी हुई थी। सुपरमैन का प्रीमियर 11 जुलाई, 2025 को सिनेमाघरों में होगा। इसमें लोड्स लेन के रूप में रैचल बोसनाहन, लेक्स लूथर के रूप में निकोलस हॉल्ट और इंजीनियर के रूप में मारिया गैबिएला डे फारिया भी हैं।



लाइफ Style

सोनाक्षी

मजेदार लगी थी 'काकूदा' की कहानी

एजेसी ▶ नई दिल्ली


अभिनेत्री सोनाक्षी सिन्हा बीते कुछ समय से काफी चर्चा में हैं। उनकी शादी की खबरों ने काफी सुर्खियाँ बटोरी हैं। अब एक बार फिर से वह फिल्मी दुनिया में सक्रिय हो गई हैं। हाल में ही उन्होंने अपनी नवीनतम फिल्म 'काकूदा' पर बातचीत की।

सोनाक्षी की यह हालिया रिलीज फिल्म जी 5 ओटीटी प्लेटफॉर्म पर रिलीज हुई है। इस दौरान अभिनेत्री ने बताया कि वह विभिन्न जॉनर की फिल्मों में काम चाहती हैं और वह ऐसी भूमिकाएं नहीं करेगी, जिनमें उन्हें गाने और कुछ दृश्य ही मिलें। 'काकूदा' पर उन्होंने कहा कि इसकी स्क्रिप्ट उन्हें काफी मजेदार लगी थी। इसे पढ़ते समय मैं बहुत खुश थी। हालांकि, मुझे हॉरर फिल्मों पसंद नहीं हैं, लेकिन इस फिल्म में भरपूर कॉमेडी थी।

आदित्य ऐसे व्यक्ति हैं, जिन्होंने इस शैली को बहुत अच्छी तरह से समझा है और इस पर उनकी पकड़ शानदार है। उन्हें पता है लोगों को कहाँ डराना है, कहाँ हँसाना है, वह सभी चीजों को अच्छे तरीकों से करते हैं। उनके जैसे निर्देशक के साथ पहली बार इस तरह की फिल्म में काम करना काफी मजेदार है। एक हालिया इंटरव्यू के दौरान, जब सोनाक्षी से पूछा गया कि क्या मुख्यधारा की फिल्मों में काम करना कलाकारों के लिए चुनौतीपूर्ण हो सकता है। उन्होंने कहा कि यह एक अच्छी बात है। अभिनेत्री ने कहा, 'ये तो अच्छा है ना। मैं बड़ी भूमिकाएं और महत्वपूर्ण भूमिकाएं ही करना चाहूँगी। अकीरा (2016), जिसमें मैं मुख्य किरदार में थी, यह मेरे लिए खून चखने जैसा था। मैं कभी भी एक फिल्म में दो गाने और चार सीन करने के दौर में वापस नहीं जाना चाहती।

हिना की सलामती के लिए प्रशंसक मांग रहे दुआ

नई दिल्ली। अभिनेत्री हिना खान ने जब से अपने स्ट्रेज श्री के ब्रेस्ट कैंसर से पीड़ित होने का खुलासा किया है, उनके प्रशंसक काफी चिंतित हैं। सोशल मीडिया पर उनके प्रशंसकों ने उनके लिए फिक्र जताई और उनके जल्दी ठीक होने की कामना की है। अब हिना खान ने दिल छू लेने वाला खुलासा अपने प्रशंसकों को लेकर किया है। अभिनेत्री ने बताया कि उनके प्रशंसक उनके जल्दी स्वस्थ होने के लिए रोजा रख रहे और हवन तथा अन्य धार्मिक अनुष्ठान कर रहे हैं। इस बात का खुलासा हिना खान ने अपनी इंस्टाग्राम स्टोरी में किया है। अपने प्रशंसकों और जानने वालों की चिंता से अभिभूत होकर हिना ने इंस्टाग्राम स्टोरी साझा की है, जिसमें उन्होंने एक लंबा चौड़ा नोट लिखा है। चार स्लाइड की नोट में हिना ने लिखा, 'मुझे नहीं पता कि मैंने ऐसा क्या किया जिसके लिए मुझे यह सब सहना पड़ा।



'किल' हिट होने पर पार्ट-2 लेकर आएंगे : लक्ष्य

नई दिल्ली। 2015 में टेलीविजन सीरीज 'बॉरियर हाई' से अपने अभिनय की शुरुआत करने वाले अभिनेता लक्ष्य की पहली हिंदी फिल्म है 'किल'। 'किल' लगातार सिनेमाघरों में बनी हुई और बॉक्स ऑफिस पर भी फिल्म को काफी अच्छा रिस्पांस मिल रहा है। फिल्म की सफलता को देखते हुए 'किल' के मुख्य अभिनेता लक्ष्य ने फिल्म को लेकर एक बड़ा और दिलचस्प खुलासा किया है। आप सभी का बहुत-बहुत धन्यवाद। फिल्म को काफी प्यार मिल रहा है। ऐसे ही आप इस फिल्म के लिए अपने प्यार को बरकरार रखिए और साथ ही फिल्म को स्पॉट करते रहिए। फिल्म को लेकर लक्ष्य ने आगे कहा, 'आपने ऐसा सिनेमा कभी नहीं देखा होगा। और मैं वादा करता हूँ कि अगर आप लोग इस फिल्म को हिट करते हैं, तो जरूर हम इस फिल्म का पार्ट-2 लेकर आएंगे।



इनसाइड आउट 2 बनी नंबर 1 एनिमेटेड फिल्म

लॉस एंजलिस। डिज्नी और पिक्सार की एनिमेटेड फिल्म 'इनसाइड आउट 2' सिनेमाघरों में दस्तक देने के बाद से ही बॉक्स ऑफिस पर सफलता का परचम लहराती नजर आई है। 14 जून को रिलीज हुई इस मूवी को दुनियाभर के दर्शकों का बेधुंगर प्यार मिल रहा है। इसी कड़ी में यह डिज्नी और पिक्सार की विश्व में सबसे अधिक कमाई करने वाली फिल्म बन गई है। 'इनसाइड आउट 2' जैसी बॉक्स ऑफिस ब्लॉकबस्टर को पीछे छोड़ते हुए 'इनसाइड आउट 2' ने अब तक की सबसे ज्यादा कमाई करने वाली पिक्सार फिल्म के रूप में अपनी जगह पक्की कर ली है। इतना ही नहीं, यह वर्तमान में सर्वकालिक सबसे ज्यादा कमाई करने वाली एनिमेटेड फिल्मों की सूची में चौथे नंबर पर काबिज है। 'इनसाइड आउट 2' की सफलता को देखते हुए एडवो विश्वलेखकों का अनुमान है कि यह जल्द ही सबसे ज्यादा कमाई करने वाली एनिमेटेड फिल्म की सूची में पहले स्थान पर आ सकती है।

टीवी मसाला

'इंडियन 2' में दिखा महेश बाबू और राम चरण की फिल्म का कनेक्शन

मुंबई। 12 जुलाई को 28 साल बाद कमल हासन की हिट फिल्म 'इंडियन' का दूसरा भाग रिलीज हो गया है। कमल हासन के प्रशंसकों ने उन्हें 1996 में सेनापति के किरदार में देखा था, जिससे उन्होंने लोगों के दिलों में जगह बना ली थी और अब फिर से कमल हासन इतिहास को दोहरा रहे हैं। 'इंडियन 2' के रिलीज होने के बाद एक रोचक जानकारी सामने आई है। 'इंडियन 2' में दो बड़े दक्षिण भारतीय अभिनेताओं की फिल्मों के गानों को इस्तेमाल किया गया है। इनमें से एक है राम चरण की आने वाली फिल्म 'गेम चेंजर' का गाना 'जगारंडी' और दूसरा है महेश बाबू की 'गुंदर कर्म' का 'कुर्ची मध्या पेटी'। इन दोनों गानों को सुनते ही सिनेमाघरों में बैठे दर्शक नाचने को मजबूर हो गए। 'इंडियन 2' का निर्देशन शंकर ने किया है और राम चरण और कियारा आडवाणी की मुख्य भूमिका वाली 'गेम चेंजर' को भी



उन्होंने ही डायरेक्ट किया है। यह एक राजनीतिक ड्रामा फिल्म है, जो जल्द ही देखने को मिलेगी। 'इंडियन 2' की बात करें तो इसमें कमल हासन के साथ-साथ काजल अग्रवाल, सिद्धार्थ, एसजे सूर्या, रकुल प्रीत, बाँबी सिम्हा और समुथिरकानी समेत कई कलाकारों ने अभिनय किया है। इस फिल्म के पहले भाग में कमल हासन सेनापति का रोल निभाते हुए देश में फैले भ्रष्टाचार के खिलाफ लड़ाई लड़ते हुए नजर आए थे। उन्होंने इसमें दोहरी भूमिका निभाई थी और 'इंडियन 2' में भी वो सेनापति बनकर भ्रष्टाचारियों से जंग लड़ रहे हैं।

फैंस को पसंद आई 'सरफिरा' हो रही जमकर तारीफ

नई दिल्ली। अक्षय कुमार की सरफिरा ने सिनेमाघरों में दस्तक दे दी है। फिल्म में राधिका मदान और परेश रावल अहम भूमिकाओं में हैं। वहीं, इसमें तमिल सुपरस्टार सूर्या के विशिष्ट भूमिका निभाई है। यह फिल्म साल 2020 में आई तमिल फिल्म सूर्याई पोट्टू का आधिकारिक रीमेक है। मूल फिल्म बनाने वाली सृष्टा कोरगा ने ही इसका निर्देशन किया है। फिल्म को देखने के बाद अब लोगों ने सोशल मीडिया पर अपनी प्रतिक्रियाएं देनी शुरू कर दी हैं। बड़ी संख्या में इस फिल्म को लोगों की सकारात्मक प्रतिक्रियाएं मिल रही हैं। एक शब्द से लिखा, 'माइंडब्लेस एक्शन फिल्मों की दुनिया में, सरफिरा किसी ताजी हवा के झोंके के जैसी है। इसे जरूर देखें। अक्षय



कुमार वास्तव में वापस आ गए हैं। इससे पहले, हाल ही में सेंसर बोर्ड से हटी इंडी मिलने के बाद फिल्म की विशेष स्क्रीनिंग का आयोजन दिल्ली में किया गया था। इसे देखने के बाद एक्टर पर लोगों ने फिल्म की तारीफ की थी। एक यूजर ने लिखा था, 'अक्षय कुमार ने एक बार फिर शानदार प्रदर्शन किया, परेश रावल भी अपने रोल में अच्छे लग रहे हैं, हर अभिनेता ने अच्छा काम किया लेकिन सूर्या कैमियो ने दिल जीता। कुल मिलाकर, फिल्म काफी अच्छी है। एक अन्य यूजर ने लिखा, 'एक वाक्य में फिल्म का रिव्यू, वह वापस लौट आए हैं।



टास्क को लेकर सना और कृतिका में छिड़ी जुबानी जंग

नई दिल्ली। 'बिग बॉस ओटीटी 3' में थोड़े ही समय में ढेर सारे बदलाव देखने को मिले हैं। शो में जहां विशाल का दिन रणनीति के लिए बदल रहा है, वहीं अब सना मकबूल और कृतिका मलिक के बीच एक तीखी नोकझोंक देखने को मिली है। लेटेस्ट एपिसोड में एक टास्क के दौरान दोनों एक-दूसरे से बहस करते हुए दिखाई दिए। बिग बॉस के घर में एक टास्क हुआ जिसमें प्रतियोगियों को यह तय करना था कि उनके अनुसार शो में सबसे स्टाइलिश प्रतियोगी कौन है? इस टास्क में घरवाले दो हिस्सों में बंटे दिखाई दिए। जहां अरमान मलिक और उनके कुछ दोस्त उनका नाम लेते नजर आए, वहीं सना मकबूल और उनकी टीम उनका नाम लेती नजर आई। हालांकि, अरमान एक वोट से जीत गए। यह बात सना को पसंद नहीं आई और उन्होंने कहा कि उन्हें यह भी नहीं पता कि स्टाइल क्या होता है और जब दर्शक शो देखेंगे तो वे हंसेंगे। टास्क के बाद में सना अरमान से बात करती हुई नजर आई। इस दौरान कृतिका ने बीच-बचाव किया। इस वजह से दोनों में जुबानी जंग छिड़ गई। इस दौरान कृतिका ने कहा कि कैसे कुछ दिन पहले उन्हें वह सबसे स्टाइलिश प्रतियोगी लगी थी और अब नहीं है। दूसरी ओर कृतिका का कहना है कि उन्होंने ऐसा इसलिए किया क्योंकि सना पहले उनकी दोस्त थीं और अब नहीं हैं।

शिव का किरदार निभाकर समर को आज भी होता है पछतावा

नई दिल्ली। 90 के दशक में कई ऐसे सीरियल्स आए थे जिन्होंने लोगों को अपना दीवाना बना लिया था। खासकर माइथोलॉजिकल शोज। इन शोज को देखने का लोगों को इंतजार रहता था। लोग अपना काम छोड़कर या टाइम से निपटकर इसे देखते थे। इनमें से एक शो ओम नमः शिवाय भी था। इस शो में समर जय सिंह ने भगवान शिव का किरदार निभाया था। इस शो से समर घर-घर में फेमस हो गए थे। इतना ही नहीं लोग उन्हें भगवान शिव समझने लगे थे। जहां भी जाते थे वहां उन्हें भोले बाबा कहकर आ जाते थे और भीड़ लग जाती थी। मगर उनका ये ही किरदार उनके करियर पर भारी पड़ गया था। उन्होंने एक इंटरव्यू में बताया था कि शिवजी के रोल की वजह से उन्हें फिल्मों में आखिरी टाइम पर रिजेक्ट कर देते थे। मेकर्स को लगता था कि लोगों के मन में उनकी भगवान शिव वाली ही इमेज है। जिसकी वजह से वो उन्हें दूसरे रोल में नहीं देख पाएंगे।



खूंखार विलेन की हीरो से ज्यादा थी फीस, लोग डरते थे, बच्चों का नाम नहीं रखते थे प्राण

नई दिल्ली। बॉलीवुड के खूंखार खलनायक का नाम जब जहन में आता है, तो सबसे पहले प्राण उर्फ कृष्ण सिंघे अहलूवालिया का नाम आता है। प्राण, एक भारतीय अभिनेता थे, जिन्हें भारतीय सिनेमा के इतिहास में अब तक के सबसे महान खलनायकों में से एक और 1940 से 1990 के दशक तक हिंदी सिनेमा में सहायक अभिनेता के रूप में जाना जाता है। वह भारतीय सिनेमा के इतिहास में सबसे सफल और सम्मानित दिग्गज अभिनेताओं में से एक हैं। बता दें कि प्राण अपने समय के सबसे अधिक भुगतान पाने वाले अभिनेताओं में से एक थे। 12 जुलाई को प्राण की पुण्यतिथि थी। उन्होंने 40 के दशक में नायक की कई भूमिकाएं निभाईं। इसके बाद 1942 से 1991 तक खलनायक के किरदार में जमकर धमाल मचाया था। 50 के दशक में प्राण खलनायक और सहायक अभिनेता के रूप में अपने करियर के चरम पर थे। स्क्रीन पर नकारात्मक किरदारों में उनका अभिनय हीरो के किरदार पर भी भारी पड़ता था। मीडिया रिपोर्ट्स के अनुसार फिल्मों में प्राण की खलनायकी इतनी दमदार हुआ करती थी कि लोगों ने अपने बच्चों का नाम 'प्राण' रखना बंद कर दिया था।



प्राण की दुकान पर मिला पहली फिल्म का ऑफर

प्राण का जन्म 12 फरवरी 1920 में मुंबई में हुआ। अपनी खलनायक की भूमिका के लिये जाने जाते हैं प्राण। फिल्मफेयर पुरस्कार और बंगाली फिल्म जर्नलिस्ट्स एसोसिएशन अवार्ड जीतने वाले भारतीय अभिनेता प्राण की फिल्मों की उनके प्रशंसक आज भी देखने पसंद करते हैं। प्राण की पहली हिंदी फिल्म जगत के सबसे खूंखार विलेन के तौर पर की जाती है। 'राम और श्याम', 'मिलन', 'जंजीर' और 'डॉन' जैसी एक से बढ़कर शानदार फिल्मों में अभिनय का दमदार जौहर दिखा चुके अभिनेता प्राण की गिनती बॉलीवुड के महानतम कलाकारों में की जाती है। प्राण के फिल्म इंडस्ट्री में कदम रखने की दारनात किसी फिल्मी स्क्रिप्ट से कम नहीं है। उनको अपनी पहली फिल्म का ऑफर प्राण की दुकान पर मिला था।

वली मोहम्मद को गुरु माना

प्राण को पहली फिल्म मिलने की कहानी बहुत फिल्मी है। प्राण अक्सर लाहौर में एक पान की दुकान पर जाया करते थे। उसी पान की दुकान पर मशहूर फिल्म राइटर वली मोहम्मद भी पान खाने जाते थे, जब वली मोहम्मद फिल्म यमला जट बना रहे थे, तो उसमें उन्हें खलनायक के रोल के लिए किसी नए चेहरे की तलाश थी। वली मोहम्मद की नजर जब प्राण पर पड़ी तो उन्होंने प्राण को मिलने के लिए बुलाया। प्राण ने वली मोहम्मद को बात को कोई तवज्जो नहीं दी, जब दोबारा दोनों की मुलाकात हुई तो वली ने प्राण को फिल्म में काम करने के लिये तैयार कर लिया। इसके बाद प्राण ने फिल्म 'यमला जट' में काम किया। इस फिल्म में अभिनय करने के बाद फिर कभी प्राण ने पीछे मुड़कर नहीं देखा। प्राण ने जिंदगीभर वली मोहम्मद को अपना गुरु माना। प्राण ने अपने शाब्दिक काम की बदौलत कई बार फिल्म फेयर का पुरस्कार जीता।

गायिका मालिनी अवस्थी ने भंसाली को लताड़ा

मुंबई। भारत सरकार द्वारा पद्म श्री से सम्मानित प्रसिद्ध गायिका मालिनी अवस्थी आज किसी पहचान की मोहताज नहीं हैं। उन्होंने 'मिर्जापुर' और 'हीरामंडी' जैसी वेब सीरीज बनाने वाले निर्देशकों को खुब जमकर खरी खोटी सुनाई है। गूपी से निकली मशहूर गायिका मालिनी अवस्थी की दमदार और बुलंद आवाज पूरे देश में गूजती है। वो ऐसी लोक गायिका हैं, जिनका कोई सानी नहीं है।



वह जब भी मंच पर आती हैं तो उनकी आवाज दर्शकों को मंत्रमुग्ध कर देती है। मालिनी अवस्थी भोजपुरी इंडस्ट्री का जाना-माना चेहरा हैं। उन्होंने लोकगीतों को अपनी आवाज में बुलंदियों पर पहुंचाया है। 57 साल की मालिनी ने दम लगाके हईशा में 'सुंदर सुशील' गाना गाया। इसके अलावा वो 'बम बम बोले', 'एजेंट विनोद', 'इश्क जैसी बॉलीवुड फिल्मों के लिए गाना गाया है। अब मालिनी ने 'मिर्जापुर' और 'हीरामंडी' जैसी वेब सीरीज बनाने वाले निर्देशकों की तलाश लगाई है। मालिनी ने वेब सीरीज 'हीरामंडी' और 'मिर्जापुर' को लेकर लिखा, 'हम तो यही समझते हुए बड़े हुए कि जहां न पहुंचे रवि वहां पहुंचे कवि। लेकिन आज ओटीटी प्लेटफॉर्म पर कवि और कलाकार, इन्हें किस नजरिए से दिखाया जा रहा है। यह बहुत गंभीर विषय है। मिर्जापुर हो या हीरामंडी... सब वास्तविकता से कोसें दूर। कहानी, कल्पना किट्टू उसपर तो क्या टिप्पणी की जाए, लेकिन इधर जो दिखा है उस पर खामोश रहना सही नहीं होगा।

